

जिल्हा प्राथमिक शिक्षण कार्यक्रमातील कनिष्ठ अभियंता यांना जिल्हा परिषद, गडचिरोली येथे समायोजित करण्याबाबतचे आदेश रद्द करण्याबाबत.

महाराष्ट्र शासन
ग्राम विकास व जलसंधारण विभाग
शासन निर्णय क्र. एपिटी-२००८ / प्रक्र- १९६ / आस्थापना - ८,
मंत्रालय, मुंबई- ४०० ०३२, दिनांक २४ जुलै २००८.

वाचा :

- १) शासन पत्र क्र.एपिटी-२००७/प्रक्र-१४९/आ.८, दिनांक ८-५-२००७.
- २) शासन पत्र क्र.एपिटी-२००७/प्रक्र-१४९/आ.८, दिनांक १४-५-२००७.
- ३) शासन पत्र क्र.एपिटी-२००७/प्रक्र-१४९/आ.८, दिनांक ११-६-२००७.

शासन निर्णय:

शालेय शिक्षण विभागाच्या शासन निर्णय क्र. पीआरई-१०९३/६८०७/प्राशि-१, दिनांक ७-५-१९९४ औरंगाबाद, उस्मानाबाद, लातूर, परभणी व नांदेड या ५ जिल्ह्यांमध्ये जिल्हा प्राथमिक शिक्षण प्रकल्प १९९४ पासून सुरु झाला. तसेच त्या विभागाच्या शासन निर्णय क्र. पीआरई-१०९७/७७६०१(७/९७)/प्राशि-६, दिनांक २०-१२-१९९७ अन्वये दुसऱ्या टप्प्यासाठी गडचिरोली, जालना, बीड या जिल्ह्यात सुरु करण्यात आला. याबाबत जिल्हा परिषद गडचिरोली यांचे पत्र क्र. जीपग/सशिअ/स्थापना-१/६८२/२००७, दिनांक २७-४-२००७ अन्वये असा प्रस्ताव प्राप्त झाला की, जिल्हा प्राथमिक शिक्षण कार्यक्रम (डी.पी.ई.पी.) अंतर्गत बांधकामाकरिता प्रत्येक तालुक्याच्या ठिकाणी एक या प्रमाणे १२ कनिष्ठ अभियंत्यांची सेवा करारावर नियुक्ती करण्यात आली. हा प्रकल्प सन २००३ मध्ये संपुष्टात आल्यानंतर जुलै २००३ पासून सदर कनिष्ठ अभियंत्यांना पुनर्नियुक्ती देण्यात आली व आजतागायत १० कनिष्ठ अभियंते सेवा करारावर कार्यरत आहेत. अशा उच्चशिक्षित अभियंत्यांना कार्यकारी अभियंता, जिल्हा परिषद बांधकाम शाखेकडे कायम आस्थापनेवर समायोजित / सामावून घेतल्यास पुढे विकास कामे वेगाने होतील. त्यांना जर सामावून घेतले तर सर्व शिक्षा अभियानांतर्गत कामेही त्यांच्याकडून पूर्ण करून घेण्यास हरकत नाही. तरी याचा विचार व्हावा.

२. याबाबत शासन निर्णय, शालेय शिक्षण विभाग, क्र. पीआरई- १०९७/७७६०१/ (७/९७)/प्राशि-६, दिनांक २०-१२-१९९७ च्या शासन आदेशात गडचिरोली, जालना, धुळे व बीड या जिल्ह्यांमध्ये दुसऱ्या टप्प्यासाठी केंद्र शासनाने मान्यता दिलेल्या आराखड्यानुसार १५२८ पदे

कायमस्वरूपी निर्माण करावयाची असून त्यापैकी १४८७ पदे ही शिक्षकांची पदे संबंधित जिल्हा परिषदेच्या आस्थापनेवर नियमित पदे म्हणून राहतील अशी तरतूद आहे. या शासन निर्णयातील परिच्छेद ३ व ४ मध्ये अशी तरतूद आहे की, परिशिष्ट- ब मध्ये निर्माण करावयाची एकूण १७२ पदे ही तात्पुरत्या स्वरूपाची असून त्या पदांची मुदत प्रकल्प कालावधी एवढी राहिल व प्रकल्प कालावधी संपताच ती आपोआप संपुष्टात येतील. जिल्हा प्राथमिक शिक्षण कार्यक्रमातील (डी.पी.ई.पी.) कनिष्ठ अभियंता ही पदे मान्यता दिलेल्या आराखडयानुसार तात्पुरत्या स्वरूपाची असून त्याची मुदत प्रकल्प कालावधी एवढीच आहे. म्हणजेच जून २००३ मध्ये हा प्रकल्प समाप्त झाल्यानंतर त्यामधील कंत्राटी कनिष्ठ अभियंत्यांना जिल्हा परिषदेने पुन्हा सर्व शिक्षा अभियानांतर्गत पुनर्नियुक्ती देवून सेवा करारावर कार्यरत ठेवता येणार नाही. तसेच त्यांना नियमित पदावर सामावून घेण्याचा प्रस्तावही भारत सरकारने सदर योजनेतील विहित केलेल्या कामाचे कंत्राटी स्वरूप पाहता विचारात घेता येणार नाही.

३. याबाबत शासन पत्र क्र. एपिटी-२००७/प्रक्र-१४९/आस्था.-८, दिनांक ११-६-२००७ अन्वये त्याचक्रमांकाचे दिनांक २१-५-२००७ चे पत्र रद्द करून त्याच क्रमांकाच्या दिनांक ८-५-२००७ च्या पत्रान्वये दिलेल्या आदेशानुसार कनिष्ठ अभियंता पदावरील १० कर्मचाऱ्यांना जिल्हा परिषद सेवेत सामावून घेण्याबाबत तात्काळ कार्यवाही करावी असे जे आदेश दिले आहेत ते शासन रद्द करित आहे. तरी त्यानुसार जिल्हा परिषदेने सदर कनिष्ठ अभियंत्यांचे समायोजनाचे आदेश रद्द करण्याचे आदेश तात्काळ काढून याबाबत पुढील कार्यवाही करावी.

संगणक संकेतांक क्रमांक २००८०७२३१६०२४७००१ अन्वये हा शासन निर्णय www.maharashtra.gov.in या वेबसाईटवर उपलब्ध करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रकाश हिलेकर)

उप सचिव, महाराष्ट्र शासन.

प्रति,

विभागीय आयुक्त, नागपूर (२ प्रती)

मुख्य कार्यकारी अधिकारी, जिल्हा परिषद, गडचिरोली (२ प्रती)

निवड नस्ती (आस्थापना-८)